

A SỌ ASỌTELE IPONJU NLA

Isaiah 24:1-23; 26:19-21; 34:1-8

ẸKỌ 351 --- FUN AWỌN ỌDỌ

AKỌSORI: “**Ṣwọ ni ibi ipamọ mi ati asà mi: emi nṣe ireti ninu ọrọ rẹ**” (Orin Dafidi 119:114).

Ọrọ Ọlọrun

Wolii ni Isaiah i ṣe. O sọ Ọrọ Ọlọrun fun awọn Ọmọ Israẹli a si kọ akọsilẹ ọrọ rẹ sinu Bibeli fun anfaani gbogbo eniyan. Ọlọrun mi si Isaiah lati sọ asọtele awọn ohun ti o n bọ wa ṣe, awọn miiran ninu asọtele Isaiah ti ṣe. Isaiah sọ asọtele ibí Olugbala. O wi pe: “Nitori a bi ọmọ kan fun wa, a fi ọmọkunrin kan fun wa” (Isaiah 9:6). Eyi ṣe nigba ti a bi Jesu. Isaiah si tun wi pe: “A sá a li ọgbẹ nitori irekoja wa, a pa a li ara nitori aisedede wa; ina alafia wa wà lara rẹ, ati nipa ina rẹ li a fi mu wa lara da” (Isaiah 53:5). Ọrọ wọnyii n tọka si kikan Jesu mọ agbelebu eyi ti o ṣeṣẹ leyin ọdún pupọ.

Ti a o Muṣe

A kò i ti i mu awọn miiran ṣe ninu asọtele Isaiah. Isaiah ati awọn wolii miiran sọ asọtele nipa Iponju Nla. Kò ti i ṣeṣẹ ṣugbọn o le wá sori ayé ati awọn eniyan ti o wà ninu rẹ lai pẹ jọjọ.

Iponju jẹ igba ati akoko iyà ati iṣẹ. Iponju Nla yoo buru to bẹẹ ti kò si ẹdà ti yoo le là a bi kò ṣe pe a ke ọjọ wọnni kuru. Isaiah wi pe, “enia diẹ li o si kù.” Iponju yii yoo tobi ju igba ijiya miiran gbogbo lọ, “irú eyi ti kò si lati igba ibere ọjọ iwa ... irú rẹ ki yio si si” (Matteu 24:21). Iponju Nla yii yoo bá gbogbo eniyan ti o wà lori ilẹ ayé. Ki yoo si aanu rara. Gbogbo eniyan ni yoo jiya -- awọn oṣiṣe ati awọn ọgá wọn, awọn eniyan ati awọn alufaa èké wọn, olutà ati olúra, ọlórò ati tálákà.

Aye yoo Mi

Ki ni yoo ṣeṣẹ si ayé ati awọn olugbe inu rẹ nigba Iponju Nla yii? Ilẹ tikara rẹ yoo di aṣalẹ yoo si “bajẹ patapata.” Ilẹ ayé yoo wà ni ipo ahoro, ikọsilẹ ati iparun. Iṣeṣẹ nla yoo sẹ. Isaiah wi pe: “Ipilẹ ilẹ si mi ... ilẹ mi-titi. Ilẹ yio ta gbọngbọn sihin sọhun bi ọmuti, a o si ṣi ni idi bi agó.”

“OLUWA ... si yi i po.” Gbogbo oke ati erekuṣu ni “a si ṣi kuro ni ipò wọn” (Ifihan 6:14) wọn ki yoo si si mó (Ifihan 16:20). Awọn irawọ yoo ja silẹ; oṣupa yoo “si dabi ẹjẹ” oorùn yoo si “dudu bi aṣo-ọfọ onirun” (Ifihan 6:12, 13). Isaiah wi pe: “Ilẹ nṣọfọ, o si nṣá, ayé nrù o si nṣá.”

A Kọ ọ Silẹ

A o kò awọn eniyan ati ilẹ naa silẹ lai ni olutunu. Wọn yoo di alailera ati alailagbara. A o rẹ agberaga silẹ. “Olukuluku ile li a se, ki ẹnikan má bà wọle.” Kò si ayọ tabi inudidùn. Orin ki yoo mú inu eniyan dùn mó, ki yoo si ohunkohun lati mu ọkàn yọ. “Gbogbo ayọ sù okunkun, ariya ilẹ naa lọ.” Ki yoo si àyè asala fun awọn eniyan ayé. Awọn ti o sá fun ẹrù kan yoo bọ sinu omiran. “Ẹniti o sá kuro fun ariwo ibèru yio jìn sinu ọfin; ati ẹniti o jade lati inu ọfin wá li a o fi ẹgẹ mu” (Isaiah 24:18).

Igba Iponju Nla yoo jẹ akoko ajalu – ki i ṣe ọkan ṣoṣo, ṣugbọn ogunlọgọ. Johannu Ayanfẹ ri firifiri Iponju Nla ti Isaiah kọ akọsilẹ nipa rẹ. Johannu ri ajalu wọnyii, bi wọn ti n ṣeṣẹ lera-lera geṣe bi igba ti awọn eṣeṣin n gun eṣin lori ilẹ ayé. Ogun, iyàn, ikú, ajakalẹ-arun, ijambá, yoo ṣeṣẹ lori ilẹ ayé geṣe bi a ti kọ ọ silẹ ninu Ifihan ori 6. Lọna bayii ni a o jẹ eniyan buburu niya. “A o si ko wọn jọ pọ, bi a iti kó ara tubu jọ sinu ihò, a o ti wọn sinu tubu” (Isaiah 24:22).

Ijiya

Ki ni ṣe ti gbogbo iponju yii n bọ wá sori ayé? Isaiah sọ idi rẹ. O wi pe: “Ilẹ pẹlu si di aimọ li abẹ awọn ti ngbe inu rẹ; nitori wọn ti rú ofin, wọn pa ilàna dà, wọn dà majemu aiyeraiye. Nitorina ni egún se jẹ ilẹ run, awọn ti ngbe inu rẹ di ahoro.” A sọ fun awọn Ọmọ Israẹli pe a o bukun wọn bi wọn bá gbọran si àṣe Ọlọrun. Bi wọn bá ṣaigbọran si Ọlọrun ati si Ọrọ Rẹ, egún yoo wá sori wọn. Mose wi pe, “Ẹ gbé ọkàn nyin lẹ gbogbo ọrọ ... nitoripe iye nyin ni” (Deuteronomi 32:46, 47).

Nipase òrò awọn wolii wònyii a ti sọ fun awa pẹlu nipa ohun ti yoo seṣe bi a bá ṣaigbọran si Ọlọrun, bi a ba pa ofin Rẹ dà, bi a ba dà majẹmu Rẹ. Lode oni ọpọlọpọ eniyan ni o n tapa si Ọlọrun ati ofin Rẹ: wọn sọ owó di ọlọrun wọn; wọn si n gbé igbesi-ayé iwa buburu lai bikita. Şugbọn ni ojo ibinu Oluwa, wọn o ju oriṣa fadaka ati oriṣa wura wọn si ekute ati si àdán (Isaiah 2:20), wọn yoo fẹ fara pamọ ninu ihò ilẹ ati ihò apata; wọn o si ké si awọn apata ati awọn òke ki o wó lù wọn lati pa wọn mó kuro ninu idajọ Ọlọrun (Ifihan 6:15, 16).

Ki yoo si asala nigba ti ibinu Oluwa ba tú jade sori awọn orilẹ-ède (Isaiah 34:2). Ọpọlọpọ ni yoo kú “nitori ojo ẹsan OLUWA ni” (Isaiah 34:8). Oluwa yoo jẹ awọn eniyan ayé niyà nitori aiṣedede ati iwa buburu wọn (Isaiah 26:21).

Ibi Aabo

Kò ha si ibi aabo kuro ninu ibi nlá nlá ti Isaiah wi pe yoo wá sori ayé yii? Isaiah kọ akọsilẹ òrò Ọlọrun: “Wá, enia mi, wò inu iyèwu rẹ lọ, si se ilẹkun rẹ mọ ara rẹ: fi ara rẹ pamọ bi ẹnipe ni işẹju kan, titi ibinu na fi rekoja” (Isaiah 26:20). Ni tootọ ibi isadi kan wà fun awọn eniyan Ọlọrun. Şaaju akoko Iponju Nla, Kristi yoo pada wa mú awọn eniyan Rẹ kuro ni ayé yii lati wà pẹlu Rẹ. “Nitori Oluwa tikara rẹ yio sọkalẹ lati ọrun wá ti on ti ariwo, pẹlu ohun olori awọn angẹli, ati pẹlu ipè Ọlọrun; awọn okú ninu Kristi ni yio si kọ jinde: nigbana li a ó si gba awa ti o wà lāyè ti o si kù lehin soke pẹlu wọn sinu awọsanma, lati pade Oluwa li oju ọrun; bẹli awa ó si ma wà titi lai lọdọ Oluwa” (1 Tẹssalonika 4:16, 17).

Ti Murasilẹ

Ibi isadi ti o wà lọdọ Kristi wà fun kiki awọn eniyan Rẹ nikan. Ohun ti o yẹ ki o gba ọkàn wa kan ni lati ri i daju pe ti Jesu ni awa i şe ati pe a ti mura silẹ lati pade Rẹ. Bibeli kọ wa pe a ni lati rin ninu gbogbo imọlẹ ti Ọlọrun fi fun wa bi a ba fẹ jẹ aṣẹgun kikún, ti o ti mura silẹ lati pade Jesu. Awa ti a ti ni imọlẹ yii ti kọ ẹkọ ninu Bibeli pe a ni lati ni idaniloju pe a dari ẹṣe wa jì wá, ki a gbé igbesi-ayé iwa-mimó, ki a si kún fun Ẹmi Mimó ki a ba le wà ni imurasilẹ fun bibọ Jesu.

Eniyan le ri idariji ẹṣe rẹ gbà bi o ba gbadura ti o si tọrọ idariji lọdọ Ọlọrun (Ka Owe 28:13, ati 1 Johannu 1:9). Leyin ti eniyan ba ti ri igbala, a ni lati sọ ọ di mimó. Nipa gbigba adura ati nipa fifi ara ẹnì rubọ fun Ọlọrun ni a le fi ri isọdimimó gbà, iriri ti yoo fa gbogbo ẹṣe tu kuro ninu ọkàn ti yoo si fun ni ni anfaani lati gbé igbesi-ayé iwa-mimó. “Nitori eyi ni ifẹ Ọlọrun, ani wiwà ni mimó nyin” (1 Tẹssalonika 4:3). Ki i şe kiki pe ifẹ Ọlọrun ni fun eniyan lati gbé igbesi-ayé iwa-mimó şugbọn Ọlọrun kàn an nipa pẹlu, nitori pe Iwe Mimó sọ fun ni pe, “Ẹ mã lepa alafia pẹlu enia gbogbo, ati iwa mimó, li aisi eyini kò si ẹniti yio ri Oluwa” (Heberu 12:14).

Iri miiran tun wà ti a ni lati ni lati le rin ninu imọlẹ ti a fi fun wa, ki a si wà ni imurasilẹ de bibọ Jesu. Eyi yii ni agbara Ẹmi Mimó ti Jesu şeleri fun awọn ọmọ-eyin (Işe Awọn Apósteli 1:5), ti a si ti şeleri fun “gbogbo awọn ti Oluwa Ọlọrun wa ó pè” (Işe Awọn Apósteli 2:39). Ẹmi Mimó a maa fun ni ni agbára lati şişẹ ati lati jẹ ẹlẹri fun Oluwa. Iwọ ha ni awọn iriri wònyii bi? Iwọ ha ti murasilẹ fun bibọ Jesu? Bi ipè Ọlọrun bá dún ni wakati ti a wà yii gan an, iwọ yoo ha pade Rẹ ni ofuurufu?

Ki i şe kiki Iponju Nla nikan ni Isaiah sọ fun wa nipa rẹ, şugbọn o sọ fun wa pẹlu nipa ibi-aabò kan fun awọn ọmọ-leyin Jesu. Onipsalmu paapaa sọ nipa ibi-aabò. O wi pe, “Ọlọrun Jakọbu li àbo wa” (Orin Dafidi 46:11), Dafidi wi pe: “Ohun kan li emi ntọrọ lọdọ OLUWA, on na li emi o ma wakiri: ki emi ki o le ma gbe inu ile OLUWA li ojo aiyé mi gbogbo, ki emi ki o le ma wò ẹwà OLUWA, ki emi ki o si ma fi inu-didun wo tẹmpili rẹ. Nitori pe ni igba iponju on o pa mi mó ninu ago rẹ, ni ibi ikọkọ ago rẹ: ni yio pa mi mó” (Orin Dafidi 27:4, 5).

A kò gbọdọ jẹ ki àyà fò wá. A le jẹ aṣẹgun nipa igbagbó. Ẹ má şe jẹ ki òrò Isaiah daya fò wá, şugbọn ẹ jẹ ki a murasilẹ, ki a si maa şişẹ, ki a maa şona, ki a si maa duro de bibọ Oluwa, nipa beṣe ki a le bọ ninu Iponju Nla ti o n bọ wá sori ayé.

AWỌN IBEERE

- 1 Ki ni iṣe woli?
- 2 Asọtẹlẹ Isaiah wo ni o ti ṣe bayii?
- 3 Ki ni a n pe ni ipọnju?
- 4 Ki ni ṣe ti Ipọnju Nla fi n bọ wá?
- 5 Nibo ni yoo gbe ṣẹlẹ?
- 6 Ki ni yoo de ba awọn eniyan nipasẹ Ipọnju yii?
- 7 Ki ni yoo ṣẹlẹ si oorùn, oṣupa, ati irawọ?
- 8 Bawo ni awọn olododo yoo ṣe sá asala kuro ninu Ipọnju naa?
- 9 Ki ni eniyan ni lati ṣe lati murasilẹ fun bibọ Oluwa?
- 10 Bawo ni a ṣe mọ pe Ipọnju n bọ?